

ရေနံဓာတ်ငွေ့ရည်အိုးများ သိုလှောင်ဖြန့်ဖြူးခြင်းလုပ်ငန်းလိုင်စင် (Type-D) ဆိုင်ရာ
လုပ်ထုံးလုပ်နည်းများ (SOP)

အခြေခံသတ်မှတ်ချက်များ

၂။ အောက်ပါအတိုင်းဖြစ်ပါသည်-

- (က) ရေနံဓာတ်ငွေ့ရည်အိုးများကိုဖြန့်ဖြူးရာတွင် အန္တရာယ်ကင်းရှင်းစေရန်အတွက် ရေနံဓာတ်ငွေ့ရည်အမျိုးအစားအလိုက် သတ်မှတ်ထားသော စံချိန်၊စံညွှန်းနှင့်အညီ ထုတ်လုပ်ထားသည့် ရေနံဓာတ်ငွေ့ရည်အိုးများဖြင့်သာ ဖြန့်ဖြူးရောင်းချရမည်။
- (ခ) ရေနံဓာတ်ငွေ့ရည်အိုးများကို သယ်ယူရာတွင်လည်းကောင်း၊ သိုလှောင်ရာတွင်လည်းကောင်း ထောင်လျက်အနေအထား ထားရှိရမည်။
- (ဂ) ရေနံဓာတ်ငွေ့ရည်ကို အိုးတစ်အိုးမှတစ်အိုးသို့လည်းကောင်း၊ တစ်ခါသုံးရေနံဓာတ်ငွေ့ရည် ဗူးငယ်များအတွင်းသို့လည်းကောင်း ကူးပြောင်းဖြည့်တင်းပေးခြင်း လုံးဝ(လုံးဝ)မပြုလုပ်ရ။
- (ဃ) ရေနံဓာတ်ငွေ့ရည်အိုးများတွင် ဗားအကာ (Valve Guard) သို့မဟုတ် ဗားအဖုံး (Valve Cap)၊ အထိုင်အထိန်းကွင်း (Skirt)တို့ ပြည့်စုံစွာပါရှိရမည်ဖြစ်ပြီး ချို့ယွင်းပျက်စီးနေသည့်အိုးများ အသုံးမပြုရ။
- (င) သိုလှောင်ရုံနှင့် ခြံစည်းရိုးအုတ်တံတိုင်း အကွာအဝေးသည်အနည်းဆုံး၁၀ပေ ရှိရမည်။ အုတ်တံတိုင်းအမြင့် အနည်းဆုံး ၆ပေ ရှိရမည်။
- (စ) သိုလှောင်ရုံအားအလွယ်တကူ မီးမလောင်နိုင်သောပစ္စည်းများဖြင့် တည်ဆောက်ရမည်။
- (ဆ) သိုလှောင်ရုံအား လေဝင်လေထွက်ကောင်းမွန်စေရန်နှင့် ဖြည့်တင်းပြီးအိုးများသို့ နေရောင်ခြည်တိုက်ရိုက်မထိတွေ့စေရန် စီမံဆောင်ရွက်ထား ရမည်။
- (ဇ) မြေအောက်ခန်းတွင် သိုလှောင်ခြင်း လုံးဝမပြုလုပ်ရ။
- (ဈ) မီးသတ်ဦးစီးဌာန၏ သတ်မှတ်ညွှန်ကြားချက်နှင့်အညီ မီးဘေးကာကွယ်ရေး အစီအမံများကို ဆောင်ရွက်ထားရမည်။
- (ည) ပြင်ပအပူချိန်မြင့်တက်ချိန်၌ ရေနံဓာတ်ငွေ့ရည်အိုးများအား ရေဖြန်းနိုင်ရန် စီစဉ်ဆောင်ရွက်ထားရမည်။
- (ဋ) သိုလှောင်ရုံတည်ရှိသောနေရာသည် ဝင်လမ်း/ထွက်လမ်း လွယ်ကူကောင်းမွန်ရမည်။
- (ဌ) ဖြည့်တင်းပြီးရေနံဓာတ်ငွေ့ရည်အိုးများကို သိုလှောင်ရာ၌ သိုလှောင်ရုံနံရံနှင့် ၃ ပေ ကွာဝေးရမည်။သိုလှောင်သည့်အိုးအုပ်စုတစ်ခုတွင် အများဆုံး ရေနံဓာတ်ငွေ့ရည်ပမာဏ ၂ မက်ထရစ်တန် (၂၀၀၀ကီလိုဂရမ်/၁၂၂၂ပီဇာ) သာရှိရမည်။အုပ်စုတစ်ခုနှင့်တစ်ခုအား အနည်းဆုံး ၃ ပေ ကျယ်သော လူသွားလမ်းခြား၍ သိုလှောင်ရမည်။

- (င) သိုလှောင်ရုံတွင် မြေစိုက်ကြိုးနှင့်မိုးကြိုးလွှဲများ စနစ်တကျ တပ်ဆင်ထားရမည်။
- (ဃ) လျှပ်စစ်ဝါယာကြိုးများကို Lighting အတွက်သာ စနစ်တကျ သွယ်တန်းအသုံးပြုရမည်။
ဟောင်းနွမ်းဆွေးမြေပေါက်ပြဲနေသော ဓာတ်ကြိုးများ၊ မီးခလုတ်များ၊ မီးချောင်းများ၊
လျှပ်ကာပစ္စည်းများ သုံးစွဲခြင်းမပြုရ။ လျှပ်စစ်ပစ္စည်းများသည် Flame Proof အမျိုးအစား
ဖြစ်ရမည်။
- (ဏ) ရေနံထွက်ပစ္စည်းကြီးကြပ်စစ်ဆေးရေးဦးစီးဌာနမှ လိုအပ်ချက်အရ အခါအားလျော်စွာ
ထုတ်ပြန်သောစည်းကမ်းချက်များကို လိုက်နာဆောင်ရွက်ရမည်။

လိုင်စင်အဆိုပြုလျှောက်ထားခြင်း

၃။ အောက်ဖော်ပြပါ စာရွက်စာတမ်းအထောက်အထားများပြည့်စုံစွာဖြင့် စွမ်းအင်ဝန်ကြီးဌာန၊
ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ အဆိုပြုလျှောက်ထားရမည်-

- (က) သက်ဆိုင်ရာတိုင်းဒေသကြီး သို့မဟုတ် ပြည်နယ်အစိုးရအဖွဲ့၏ ကန့်ကွက်ရန်
မရှိကြောင်း ထောက်ခံချက်၊
- (ခ) လိုင်စင်လျှောက်ထားသူ၏ (၂x၁.၅) လက်မဓာတ်ပုံ၊ အမည်နှင့်နိုင်ငံသားစိစစ်ရေး
ကတ်ပြားမိတ္တူ၊ ကုမ္ပဏီအဖွဲ့အစည်းဖြစ်ပါက ကုမ္ပဏီအဖွဲ့အစည်း ဖွဲ့စည်းတည်ထောင်မှု
သက်သေခံလက်မှတ်မိတ္တူ၊
- (ဂ) ဆက်သွယ်ရန်လိပ်စာ၊ တယ်လီဖုန်းနံပါတ်၊ E.mail နှင့် Fax
- (ဃ) လုပ်ကိုင်လိုသည့်ရေနံဓာတ်ငွေ့ရည်လုပ်ငန်းအမျိုးအစား
- (င) တည်နေရာနှင့်အကျယ်အဝန်း
- (စ) သိုလှောင်ရောင်းချမည့်ပမာဏ
- (ဆ) သိုလှောင်ရုံတည်ဆောက်လိုသောပုံစံ
- (ဇ) မြေပိုင်ဆိုင်ကြောင်းအထောက်အထား သို့မဟုတ် မြေသုံးစွဲနိုင်ကြောင်း အထောက်
အထား၊
- (ဈ) တည်ဆောက်မည့်မြေနေရာအထောက်အထား မြေစာရင်းပုံစံ(၁၀၅)နှင့်(၁၀၆) မိတ္တူနှင့်
အတိုင်းအတာ အကျယ်အဝန်း၊
- (ည) သက်ဆိုင်ရာစည်ပင်သာယာရေးအဖွဲ့၏ လုပ်ငန်းလိုင်စင်/ထောက်ခံချက်
- (ဋ) သက်ဆိုင်ရာမီးသတ်ဦးစီးဌာန၏ ထောက်ခံချက်
- (ဌ) သက်ဆိုင်ရာပြည်တွင်းအခွန်များဦးစီးဌာန၏ အခွန်ကင်းရှင်းကြောင်း ထောက်ခံချက်
- (ဍ) လိုအပ်ချက်အရ ထပ်မံတောင်းခံသည့် အထောက်အထား၊စာရွက်စာတမ်းများ။

၄။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) လျှောက်ထားမှုကို စိစစ်ပြီးခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။ အကယ်၍လျှောက်ထားမှုကို ငြင်းပယ်ခဲ့လျှင် မည်သည့်အကြောင်းကြောင့် ငြင်းပယ်ကြောင်း လျှောက်ထားသူထံ အကြောင်းကြားမည်။

၅။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာန၊ ရုံးချုပ်သည် လျှောက်ထားချက်အပေါ် Design နှင့်စာရွက်စာတမ်းများစစ်ဆေးခြင်း၊ လျှောက်လွှာတင်ပြချက်ပါ အချက်အလက်များ ကိုက်ညီမှုရှိ/မရှိကို မြေပြင်ကွင်းဆင်းစစ်ဆေးပြီးသတ်မှတ်ချက်များနှင့် ကိုက်ညီကြောင်း တွေ့ရှိရပါက အတည်ပြုပါကြောင်းနှင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D) အတွက် သက်ဆိုင်ရာခွင့်ပြုမိန့်များရယူပြီး လိုအပ်သလို ဆက်လက်ဆောင်ရွက်ရန်ဖြစ်ပါကြောင်း လျှောက်ထားသူထံ အကြောင်းကြားမည်။

လိုင်စင်လျှောက်ထားခြင်း၊စိစစ်ခြင်းနှင့်လိုင်စင်ထုတ်ပေးခြင်း

၆။ အပိုဒ် ၅ ပါ အကြောင်းကြားချက်ကို လက်ခံရရှိသူသည် ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) ဆောင်ရွက်ရန်အတွက် အောက်ဖော်ပြပါ စာရွက်စာတမ်း အထောက်အထားများ ပြည့်စုံစွာဖြင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာန၊ ရုံးချုပ်သို့ လိုင်စင်ခွင့်ပြုထုတ်ပေးရန် လျှောက်ထားရမည်-

- (က) သက်ဆိုင်ရာတိုင်းဒေသကြီး သို့မဟုတ် ပြည်နယ်အစိုးရအဖွဲ့၏ ကန့်ကွက်ရန်မရှိကြောင်း ထောက်ခံချက်၊
- (ခ) သက်ဆိုင်ရာစည်ပင်သာယာရေးအဖွဲ့၏ လုပ်ငန်းလိုင်စင်/ထောက်ခံချက် မူရင်း/မိတ္တူ
- (ဂ) သက်ဆိုင်ရာမီးသတ်ဦးစီးဌာန၏ ထောက်ခံချက်မူရင်း/မိတ္တူ
- (ဃ) သက်ဆိုင်ရာပြည်တွင်းအခွန်များဦးစီးဌာန၏ အခွန်ကင်းရှင်းကြောင်းထောက်ခံချက် မူရင်း/မိတ္တူ
- (င) လိုအပ်ချက်အရ ထပ်မံတောင်းခံသည့်အထောက်အထား၊ စာရွက်စာတမ်းများ။

၇။ တည်ဆောက်ပြီးစီးသည့် သိုလှောင်ရုံနှင့်တည်နေရာအား သက်ဆိုင်ရာတိုင်းဒေသကြီး သို့မဟုတ် ပြည်နယ်ကြီးကြပ်စစ်ဆေးရေးအရာရှိက ဦးစီး၍ ကွင်းဆင်းစစ်ဆေးရေးအဖွဲ့မှ ကွင်းဆင်း စစ်ဆေးရမည်။ သတ်မှတ်ချက်များနှင့် ကိုက်ညီမှုမရှိကြောင်း စစ်ဆေးတွေ့ရှိရပါက ပြုပြင် ဆောင်ရွက်စေပြီး ထပ်မံကွင်းဆင်းစစ်ဆေးရမည်။

၈။ သက်ဆိုင်ရာတိုင်းဒေသကြီး သို့မဟုတ် ပြည်နယ်ကြီးကြပ်စစ်ဆေးရေးအရာရှိက ဦးစီး၍ ကွင်းဆင်းစစ်ဆေးရေးအဖွဲ့မှကွင်းဆင်းစစ်ဆေးပြီး လိုင်စင်ထုတ်ပေးသင့်ကြောင်း ထောက်ခံတင်ပြလျှင် ရုံးချုပ်က စွမ်းအင်ဝန်ကြီးဌာန၊ အမှုဆောင်ကော်မတီအစည်းအဝေးသို့ တင်ပြမည်။

၉။ စွမ်းအင်ဝန်ကြီးဌာန၊ အမှုဆောင်ကော်မတီအစည်းအဝေးက လိုင်စင်ထုတ်ပေးရန် ဆုံးဖြတ်ပါက သက်တမ်းတစ်နှစ်ရှိ ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D) ကို ထုတ်ပေးမည်။

၁၀။ လိုင်စင်ရရှိသူသည် ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D) နှင့် စပ်လျဉ်း၍ သတ်မှတ်ထားသည့် ကျသင့်သောအခကြေးငွေများကို စွမ်းအင်ဝန်ကြီးဌာန၊ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ ပေးသွင်းရမည်။

လိုင်စင်သက်တမ်းတိုးခြင်း

၁၁။ လိုင်စင်ရရှိသူသည် လိုင်စင်စတင်ခွင့်ပြုထုတ်ပေးသည့်ရက်မှစတင်၍ လိုင်စင်သက်တမ်း မကုန်ဆုံးမီ ၂ လအတွင်း လိုင်စင်သက်တမ်းတိုးမြှင့်ခွင့်ပြုရန် လျှောက်လွှာနှင့်အတူ အောက်ဖော်ပြပါ စာရွက်စာတမ်းအထောက်အထားများ ပြည့်စုံစွာဖြင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာန သို့ လျှောက်ထားရမည်-

- (က) ပိုင်ရှင်၏ ကိုယ်တိုင်ရေးလျှောက်လွှာမူရင်း၊
- (ခ) လိုင်စင်ရရှိသူ၏ နိုင်ငံသားစိစစ်ရေးကတ်မူရင်းနှင့်မိတ္တူ၊ ကုမ္ပဏီဖြစ်ပါက ကုမ္ပဏီ မှတ်ပုံတင်မူရင်းနှင့်မိတ္တူ၊
- (ဂ) သက်ဆိုင်ရာစည်ပင်သာယာရေးအဖွဲ့၏ လုပ်ငန်းလိုင်စင်/ထောက်ခံချက် မူရင်း/မိတ္တူ၊
- (ဃ) သက်ဆိုင်ရာမီးသတ်ဦးစီးဌာန၏ထောက်ခံချက်မူရင်း/မိတ္တူ၊
- (င) သက်ဆိုင်ရာမြို့နယ် ပြည်တွင်းအခွန်များဦးစီးဌာန၏ အခွန်ဆိုင်ရာ သဘောထား မှတ်ချက် (သို့မဟုတ်) အခွန်ကင်းရှင်းကြောင်း ထောက်ခံချက် မူရင်း/မိတ္တူ၊
- (စ) ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) မူရင်းနှင့်မိတ္တူ။

၁၂။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) သက်တမ်းတိုးခြင်းအတွက် ကွင်းဆင်းစစ်ဆေးစိစစ်ပြီး သတ်မှတ်ချက်များနှင့် ကိုက်ညီမှုရှိလျှင် လိုင်စင်သက်တမ်း (၁)နှစ်တိုးမြှင့်ပေးမည်။

၁၃။ ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D) သက်တမ်းတိုးခြင်းနှင့် စပ်လျဉ်း၍ သတ်မှတ်ထားသည့် ကျသင့်သောအခကြေးငွေများကို ရေနံထွက်ပစ္စည်းကြီးကြပ် စစ်ဆေးရေးဦးစီးဌာနသို့ ပေးသွင်းရမည်။

ပြင်ဆင်ပြောင်းလဲတိုးချဲ့တည်ဆောက်ခြင်း

၁၄။ ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D)အား ပြင်ဆင်ပြောင်းလဲတိုးချဲ့တည်ဆောက်ခွင့်ပြုရန် လျှောက်လွှာနှင့်အတူ အောက်ဖော်ပြပါ စာရွက်စာတမ်းအထောက်အထားများ ပြည့်စုံစွာဖြင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ လျှောက်ထားရမည်-

- (က) ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) မူရင်းနှင့် မိတ္တူ။
- (ခ) တည်နေရာနှင့်အကျယ်အဝန်း
- (ဂ) သိုလှောင်ရောင်းချမည့်ပမာဏ
- (ဃ) မြေဧရိယာတိုးချဲ့တည်ဆောက်ခြင်းအတွက် မြေပိုင်ဆိုင်ကြောင်းအထောက်အထား သို့မဟုတ် မြေသုံးစွဲနိုင်ကြောင်းအထောက်အထား
- (င) လိုအပ်ချက်အရ ထပ်မံတောင်းခံသည့် အထောက်အထား၊ စာရွက်စာတမ်းများ။

၁၅။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် လျှောက်ထားမှုအား စိစစ်၍ကိုက်ညီပါက ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D)အား ပြင်ဆင်ခြင်း၊ တိုးချဲ့တည်ဆောက်ခြင်းအား ခွင့်ပြုမည်။

၁၆။ ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း(Type-D)အား ပြင်ဆင်ပြောင်းလဲတိုးချဲ့တည်ဆောက်ခြင်းနှင့်စပ်လျဉ်း၍ သတ်မှတ်ထားသည့် ကျသင့်သောအခကြေးငွေများကို ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ ပေးသွင်းရမည်။

ပိုင်ရှင်အမည်ပြောင်းလဲခြင်း

၁၇။ ပိုင်ရှင်အမည်ပြောင်းလဲခွင့်ပြုရန် လျှောက်လွှာနှင့်အတူ အောက်ဖော်ပြပါ စာရွက်စာတမ်းအထောက်အထားများပြည့်စုံစွာဖြင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ လျှောက်ထားရမည်-

- (က) ပိုင်ရှင်အမည်ပြောင်းလဲလိုသူ၏ (၂x၁.၅) လက်မဓာတ်ပုံ၊ အမည်နှင့်နိုင်ငံသားစိစစ်ရေးကတ်ပြားမိတ္တူ သို့မဟုတ် ကုမ္ပဏီအဖွဲ့အစည်းဖြစ်ပါက ကုမ္ပဏီအဖွဲ့အစည်းဖွဲ့စည်းတည်ထောင်မှု သက်သေခံလက်မှတ်မိတ္တူ။
- (ခ) ဆက်သွယ်ရန်လိပ်စာနှင့် တယ်လီဖုန်းနံပါတ်၊
- (ဂ) ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) မူရင်း နှင့်မိတ္တူ။
- (ဃ) မူလပိုင်ရှင်နှင့် ပိုင်ရှင်အမည်ပြောင်းလဲလိုသူတို့၏ နှစ်ဦးသဘောတူ စာချုပ်စာတမ်းအထောက်အထားမူရင်းနှင့် မိတ္တူ။

၁၈။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) ပိုင်ရှင်အမည်ပြောင်း လဲလျှောက်ထားမှုအားစိစစ်၍ သတ်မှတ်ချက်နှင့် ကိုက်ညီမှုရှိပါက ပိုင်ရှင်အမည်ပြောင်းလဲ ခွင့်ပြုမည်။

၁၉။ ရေနံဓာတ်ငွေ့ရည်အိုးများ သိုလှောင်၊ဖြန့်ဖြူးခြင်းလုပ်ငန်း (Type-D) ပိုင်ရှင်အမည် ပြောင်းလဲသူကသတ်မှတ်ထားသည့် ကျသင့်သောအခကြေးငွေများကို ရေနံထွက်ပစ္စည်းကြီးကြပ် စစ်ဆေးရေးဦးစီးဌာနသို့ ပေးသွင်းရမည်။

ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း အမည်ပြောင်းလဲခြင်း

၂၀။ ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း အမည်ပြောင်းလဲခွင့်ပြုရန် လျှောက်လွှာနှင့်အတူ ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) မှုရင်း၊ မိတ္တူနှင့် သက်တမ်းတိုးကတ်ပြားမှုရင်းနှင့်မိတ္တူပူးတွဲလျက် ရေနံထွက်ပစ္စည်းကြီးကြပ်စစ်ဆေးရေး ဦးစီးဌာနသို့ လျှောက်ထားရမည်။

၂၁။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) အမည်ပြောင်းလဲလျှောက်ထားမှုအားစိစစ်၍ သတ်မှတ်ချက်နှင့် ကိုက်ညီမှုရှိပါက အမည်ပြောင်းလဲခွင့်ပြုမည်။

ပျက်စီး သို့မဟုတ် ပျောက်ဆုံး၍ မိတ္တူမှန်လျှောက်ထားခြင်း

၂၂။ ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) ပျက်စီး သို့မဟုတ် ပျောက်ဆုံး၍ မိတ္တူမှန်ထုတ်ယူခွင့်ပြုပါရန် လျှောက်လွှာနှင့်အတူ အောက်ဖော်ပြပါ စာရွက်စာတမ်း အထောက်အထားများပြည့်စုံစွာဖြင့် ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ လျှောက်ထား ရမည်-

- (က) ပျက်စီး သို့မဟုတ် ပျောက်ဆုံးကြောင်းပိုင်ရှင်၏ ကတိဝန်ခံချက်မှုရင်း၊
- (ခ) ပျက်စီး သို့မဟုတ် ပျောက်ဆုံးသည်မှာ မှန်ကန်ကြောင်း သက်ဆိုင်ရာ နယ်မြေရဲစခန်း၏ ထောက်ခံချက်မှုရင်း၊
- (ဂ) ပျက်စီး သို့မဟုတ် ပျောက်ဆုံးသည်မှာ မှန်ကန်ကြောင်း မြို့နယ်အုပ်ချုပ်ရေးမှူး၏ ထောက်ခံချက်မှုရင်း၊

၂၃။ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသည် ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) ပျက်စီး သို့မဟုတ် ပျောက်ဆုံး၍ မိတ္တူမှန် ထုတ်ယူခွင့်ပြုပါရန် လျှောက်ထားလာမှုအား စိစစ်၍ သတ်မှတ်ချက်နှင့်ကိုက်ညီမှုရှိပါက မိတ္တူမှန် ထုတ်ပေးမည်။

၂၄။ ရေနံဓာတ်ငွေ့ရည်အိုးများ သိုလှောင်၊ ဖြန့်ဖြူးခြင်းလုပ်ငန်း (Type-D) ပျက်စီး သို့မဟုတ် ပျောက်ဆုံး၍ မိတ္တူမှန်ထုတ်ပေးခြင်းနှင့်စပ်လျဉ်း၍ သတ်မှတ်ထားသည့် ကျသင့်သောအခကြေးငွေများကို ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ ပေးသွင်းရမည်။

ယာယီပိတ်သိမ်းခြင်း

၂၅။ လိုင်စင်ယာယီပိတ်သိမ်းခြင်း ၂ မျိုးရှိပါသည်-

- (က) အမိန့်၊ ညွှန်ကြားချက်၊ စည်းကမ်းသတ်မှတ်ချက်များအား ဖောက်ဖျက်ကျူးလွန်ခြင်းကြောင့် ရေနံနှင့်ရေနံထွက်ပစ္စည်းဆိုင်ရာ ဥပဒေအရ လိုင်စင်ယာယီပိတ်သိမ်းခြင်း၊
- (ခ) လုပ်ငန်းရှင်၏လိုအပ်ချက်အရ လိုင်စင်ယာယီပိတ်သိမ်းခြင်း၊

၂၆။ အမိန့်၊ ညွှန်ကြားချက်၊ စည်းကမ်းသတ်မှတ်ချက်များအား ဖောက်ဖျက်ကျူးလွန်ခြင်းကြောင့် ရေနံနှင့်ရေနံထွက်ပစ္စည်းဆိုင်ရာဥပဒေအရ လိုင်စင်ယာယီပိတ်သိမ်းခြင်း-

- (က) မီးလန့်မှုဖြစ်ပွားပါက ရေနံနှင့်ရေနံထွက်ပစ္စည်းဆိုင်ရာဥပဒေ ၃၄(ဂ)အရ ပထမအကြိမ်ဖြစ်လျှင် ၃ လ၊ ဒုတိယအကြိမ်ဖြစ်လျှင် ၆ လ၊ တတိယ အကြိမ်ဖြစ်လျှင် ၁ နှစ်၊ လိုင်စင်ယာယီပိတ်သိမ်း အရေးယူရမည်။
- (ခ) မီးလောင်မှုဖြစ်ပွားပါက ပထမအကြိမ်ဖြစ်လျှင် ၆ လ၊ ဒုတိယအကြိမ် ဖြစ်လျှင် ၁ နှစ်၊ တတိယအကြိမ်ဖြစ်လျှင် ၁ နှစ်နှင့် ၆ လ၊ လိုင်စင်ယာယီပိတ်သိမ်း အရေးယူရမည်။
- (ဂ) သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိသည် လိုင်စင် (မူရင်း)များအား သိမ်းဆည်း၍ ရုံးချုပ်သို့ ပေးပို့ရမည်။ရုံးချုပ်သည် လိုင်စင်(မူရင်း) သိမ်းဆည်းထားစဉ်ကာလအတွင်း လိုင်စင်(မိတ္တူမှန်) ထုတ်ပေးရမည်။
- (ဃ) ရုံးချုပ်သည် အနီးဆုံးစွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာလုပ်ငန်းများ ထိန်းသိမ်းကြီးကြပ်ရေးကော်မတီအစည်းအဝေးသို့ တင်ပြမှတ်တမ်းတင်ရမည်။
- (င) လိုင်စင်ယာယီပိတ်သိမ်းထားစဉ်အတွင်း လိုင်စင်သက်တမ်းကုန်ဆုံးမည် ဆိုပါက သက်တမ်းကုန်ဆုံးရက်မတိုင်မီ လုပ်ငန်းရှင်သို့ အကြောင်းကြား၍ ကွင်းဆင်းစစ်ဆေးခြင်း မပြုဘဲ သတ်မှတ်ချက်နှင့်အညီ လိုင်စင်သက်တမ်း တိုးမြှင့်ပေးရမည်။
- (စ) လိုင်စင်ယာယီပိတ်သိမ်းကာလပြည့်မြောက်ရက် မတိုင်မီ သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိမှ ရုံးချုပ်သို့ တင်ပြခွင့်ပြုချက်ရယူပြီး ဖွင့်လှစ်ခွင့်ပြုရန် သင့်/မသင့် ကွင်းဆင်းစစ်ဆေးရမည်။
- (ဆ) သတ်မှတ်ချက်များနှင့်ကိုက်ညီပါက လိုင်စင်မူရင်းများ ပြန်လည်ခွင့်ပြု ထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် လိုင်စင်ယာယီပိတ်သိမ်းကာလ ပြည့်မြောက်ရက် မတိုင်မီ ရုံးချုပ်သို့ ထောက်ခံတင်ပြရမည်။

- (ဇ) သတ်မှတ်ချက်များနှင့် ကိုက်ညီမှုမရှိပါက ကိုက်ညီသည်အထိ ပြင်ဆင်စေပြီးမှ ထောက်ခံတင်ပြရမည်။
- (ဈ) ရုံးချုပ်သည် သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိမှ ကွင်းဆင်းစစ်ဆေး၍ လိုင်စင်မူရင်းများ ပြန်လည်ခွင့်ပြုထုတ်ပေးရန်နှင့် လုပ်ငန်း ပြန်လည်လုပ်ကိုင်ခွင့်ပြုရန် သတ်မှတ်ချက်များနှင့်ကိုက်ညီကြောင်း ထောက်ခံတင်ပြ လာပါက လိုင်စင်(မူရင်း)များ ပြန်လည်ခွင့်ပြုထုတ်ပေးပြီး လုပ်ငန်းပြန်လည်လုပ်ကိုင် ခွင့်ပြုရမည်။
- (ည) ရုံးချုပ်သည် အနီးဆုံးစွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာလုပ်ငန်းများ ထိန်းသိမ်းကြီးကြပ်ရေးကော်မတီ အစည်းအဝေးသို့ တင်ပြမှတ်တမ်းတင်ရမည်။

၂၇။ လုပ်ငန်းရှင်၏ လိုအပ်ချက်အရ လိုင်စင်ယာယီပိတ်သိမ်းခြင်း-

- (က) တိုးချဲ့ပြင်ဆင်ပြောင်းလဲလိုသဖြင့်လိုင်စင်ယာယီပိတ်သိမ်းခြင်း
 - (၁) အောက်ပါအချက်အလက်များဖြင့် လျှောက်ထားရမည်-
 - (ကက) လိုင်စင်ယာယီပိတ်သိမ်းလိုသည့်အကြောင်းအရာ
 - (ခခ) ပြောင်းလဲလုပ်ကိုင်လိုသည့် ရေနံဓာတ်ငွေ့ရည်လုပ်ငန်း အမျိုးအစား
 - (ဂဂ) ပြောင်းလဲလိုသည့်သိုလှောင်ရောင်းချမည့်ပမာဏ
 - (ဃဃ) တိုးချဲ့ပြင်ဆင်ပြောင်းလဲလိုသည့်ပုံစံ၊ တည်နေရာနှင့် အကျယ်အဝန်း
 - (ငင) တိုးချဲ့ပြင်ဆင်ပြောင်းလဲရန်အတွက် သက်ဆိုင်ရာဌာနများ၏ ခွင့်ပြုချက်
 - (စစ) လုပ်ငန်းလုပ်ဆောင်မည့်ကြာမြင့်ချိန် Time Schedule
 - (၂) တိုးချဲ့ပြင်ဆင်ပြောင်းလဲရန်လုပ်ငန်းလုပ်ဆောင်မည့် ကြာမြင့်ချိန်အပေါ် မူတည်ပြီး လိုင်စင်ယာယီပိတ်သိမ်းကာလသတ်မှတ်ရမည်။ အများဆုံး ၁ နှစ် အထိ ခွင့်ပြုမည်ဖြစ်ပြီး ထပ်မံလိုအပ်ပါက သက်တမ်းတိုးမြှင့်ခွင့်လျှောက်ထား ရမည်။
 - (၃) သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိသည် လိုင်စင်(မူရင်း)များအား သိမ်းဆည်း၍ ရုံးချုပ်သို့ပေးပို့ရမည်။ ရုံးချုပ်သည် လိုင်စင်(မူရင်း) သိမ်းဆည်းထားစဉ်ကာလအတွင်း လိုင်စင် (မိတ္တူမှန်) ထုတ်ပေးရမည်။
 - (၄) ရုံးချုပ်သည် အနီးဆုံး စွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာ လုပ်ငန်းများ ထိန်းသိမ်းကြီးကြပ်ရေးကော်မတီ အစည်းအဝေးသို့တင်ပြမှတ်တမ်း တင်ရမည်။

- (၅) လိုင်စင်ယာယီပိတ်သိမ်းထားစဉ်အတွင်း လိုင်စင်သက်တမ်း ကုန်ဆုံးမည်ဆိုပါက သက်တမ်းကုန်ဆုံးရက်မတိုင်မီ လုပ်ငန်းရှင်သို့ အကြောင်းကြား၍ ကွင်းဆင်း စစ်ဆေးခြင်းမပြုဘဲ သတ်မှတ်ချက်နှင့်အညီ လိုင်စင်သက်တမ်း တိုးမြှင့်ပေးရမည်။
- (၆) တိုးချဲ့ပြင်ဆင်ပြောင်းလဲပြီးပါက လုပ်ငန်းရှင်မှလိုင်စင်မူရင်းများ ပြန်လည်ခွင့်ပြုထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် သက်ဆိုင်ရာ တိုင်းဒေသကြီး/ပြည်နယ်ကြီးကြပ်စစ်ဆေးရေးအရာရှိရုံးသို့ လျှောက်ထားရမည်။
- (၇) သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိမှ ရုံးချုပ်သို့ တင်ပြခွင့်ပြုချက်ရယူပြီး သတ်မှတ်ချက်နှင့်ကိုက်ညီမှုရှိ/မရှိ ကွင်းဆင်းစစ်ဆေးရမည်။
- (၈) သတ်မှတ်ချက်များနှင့်ကိုက်ညီပါက လိုင်စင်မူရင်းများ ပြန်လည်ခွင့်ပြု ထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် ရုံးချုပ်သို့ ထောက်ခံတင်ပြရမည်။
- (၉) သတ်မှတ်ချက်များနှင့် ကိုက်ညီမှုမရှိပါက ကိုက်ညီသည်အထိ ပြင်ဆင်စေပြီးမှ ထောက်ခံတင်ပြရမည်။
- (၁၀) ရုံးချုပ်သည် သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိမှ ကွင်းဆင်းစစ်ဆေး၍ လိုင်စင်မူရင်းများ ပြန်လည်ခွင့်ပြုထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြု ရန်သတ်မှတ်ချက်များနှင့် ကိုက်ညီကြောင်း ထောက်ခံတင်ပြလာပါက လိုင်စင်(မူရင်း)များပြန်လည်ခွင့်ပြုထုတ်ပေးပြီး လုပ်ငန်းပြန်လည် လုပ်ကိုင်ခွင့်ပြုရမည်။
- (၁၁) ရုံးချုပ်သည် အနီးဆုံး စွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာ လုပ်ငန်းများ ထိန်းသိမ်းကြီးကြပ်ရေးကော်မတီအစည်းအဝေးသို့ တင်ပြမှတ်တမ်း တင်ရမည်။

- (ခ) အခြားအကြောင်းကိစ္စတစ်ခုခုကြောင့် လိုင်စင်ယာယီပိတ်သိမ်းခြင်း
 - (၁) အောက်ပါအချက်အလက်များဖြင့် လျှောက်ထားရမည်-
 - (ကက)လိုင်စင်ယာယီပိတ်သိမ်းလိုသည့်အကြောင်းအရာ
 - (ခခ)လိုင်စင်ယာယီပိတ်သိမ်းလိုသည့်ကာလ

- (၂) လိုင်စင်ယာယီပိတ်သိမ်းလိုသည့်အကြောင်းအရာအား စိစစ်၍ ခွင့်ပြုသင့်ပါက အများဆုံး ၆ လ ယာယီပိတ်သိမ်းခွင့်ပြုမည်ဖြစ်ပြီး ထပ်မံလိုအပ်ပါက သက်တမ်း တိုးမြှင့်ခွင့်လျှောက်ထားရမည်။
- (၃) သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိသည် လိုင်စင်(မူရင်း) များအားသိမ်းဆည်း၍ ရုံးချုပ်သို့ပေးပို့ရမည်။ ရုံးချုပ်သည် လိုင်စင် (မူရင်း) သိမ်းဆည်းထားစဉ် ကာလအတွင်း လိုင်စင်(မိတ္တူမှန်) ထုတ်ပေးရမည်။
- (၄) ရုံးချုပ်သည် အနီးဆုံး စွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာ လုပ်ငန်းများထိန်းသိမ်းကြီးကြပ်ရေး ကော်မတီအစည်းအဝေးသို့ တင်ပြမှတ်တမ်း တင်ရမည်။
- (၅) လိုင်စင်ယာယီပိတ်သိမ်းထားစဉ်အတွင်း လိုင်စင်သက်တမ်းကုန်ဆုံးမည် ဆိုပါက သက်တမ်းကုန်ဆုံးရက်မတိုင်မီ လုပ်ငန်းရှင်သို့အကြောင်းကြား၍ ကွင်းဆင်း စစ်ဆေးခြင်းမပြုဘဲ သတ်မှတ်ချက်နှင့်အညီ လိုင်စင်သက်တမ်း တိုးမြှင့်ပေးရမည်။
- (၆) ပြန်လည်ဖွင့်လှစ်လိုပါက လုပ်ငန်းရှင်မှလိုင်စင်မူရင်းများ ပြန်လည်ခွင့်ပြု ထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် သက်ဆိုင်ရာ တိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိရုံးသို့ လျှောက်ထားရမည်။
- (၇) သက်ဆိုင်ရာ တိုင်းဒေသကြီး/ပြည်နယ်ကြီးကြပ်စစ်ဆေးရေးအရာရှိမှ ရုံးချုပ်သို့ တင်ပြခွင့်ပြုချက်ရယူပြီး သတ်မှတ်ချက်နှင့်ကိုက်ညီမှု ရှိ/မရှိ ကွင်းဆင်းစစ်ဆေး ရမည်။
- (၈) သတ်မှတ်ချက်များနှင့်ကိုက်ညီပါက လိုင်စင်မူရင်းများ ပြန်လည်ခွင့်ပြုထုတ်ပေးရန်နှင့် လုပ်ငန်းပြန်လည်လုပ်ကိုင်ခွင့်ပြုရန် ရုံးချုပ်သို့ ထောက်ခံတင်ပြရမည်။
- (၉) သတ်မှတ်ချက်များနှင့် ကိုက်ညီမှုမရှိပါက ကိုက်ညီသည်အထိ ပြင်ဆင်စေပြီးမှ ထောက်ခံတင်ပြရမည်။
- (၁၀) ရုံးချုပ်သည် သက်ဆိုင်ရာတိုင်းဒေသကြီး/ ပြည်နယ်ကြီးကြပ်စစ်ဆေးရေးအရာရှိမှ ကွင်းဆင်းစစ်ဆေး၍ လိုင်စင်မူရင်းများ ပြန်လည်ခွင့်ပြုထုတ်ပေးရန်နှင့် လုပ်ငန်း ပြန်လည်လုပ်ကိုင်ခွင့်ပြုရန် သတ်မှတ်ချက် များနှင့်ကိုက်ညီကြောင်း ထောက်ခံတင်ပြ လာပါကလိုင်စင်(မူရင်း)များ ပြန်လည်ခွင့်ပြုထုတ်ပေးပြီး လုပ်ငန်းပြန်လည်လုပ်ကိုင် ခွင့်ပြုရမည်။
- (၁၁) ရုံးချုပ်သည် အနီးဆုံး စွမ်းအင်ဝန်ကြီးဌာန၊ ရေနံနှင့်ရေနံထွက်ပစ္စည်းဆိုင်ရာ လုပ်ငန်းများထိန်းသိမ်းကြီးကြပ်ရေးကော်မတီ အစည်းအဝေးသို့ တင်ပြမှတ်တမ်း တင်ရမည်။

လိုင်စင်ရရှိသူများလိုက်နာရမည့်စည်းကမ်းချက်များ

၂၈။ အောက်ပါအတိုင်းဖြစ်ပါသည်-

- (က) ဤလုပ်ငန်းလိုင်စင်ရှိသည့်ပုဂ္ဂလိကလုပ်ငန်းရှင်၊ ကုမ္ပဏီအဖွဲ့အစည်းမှအပ အခြား တစ်ဦးဦးသို့ ထပ်ဆင့်လွှဲပြောင်းလုပ်ကိုင်ခွင့်မပြု။ ထပ်ဆင့်လွှဲပြောင်းလိုပါက စွမ်းအင် ဝန်ကြီးဌာနသို့ တင်ပြခွင့်ပြုချက် တောင်းခံရမည်။
- (ခ) ဤလုပ်ငန်းလိုင်စင်သည် ပိုင်ဆိုင်မှုနှင့်သက်ဆိုင်မှုမရှိစေရ။
- (ဂ) လုပ်ငန်းလိုင်စင်ရရှိသူသည်နိုင်ငံတော်မှ ပြဋ္ဌာန်းထုတ်ပြန်ထားသည့် တည်ဆဲဥပဒေ၊ နည်းဥပဒေများ၊ အမိန့်နှင့်ညွှန်ကြားချက်များကို တိကျစွာလိုက်နာရမည်။
- (ဃ) ရေနံဓာတ်ငွေ့ရည်အိုးများ သိုလှောင်ဖြန့်ဖြူးခြင်း လုပ်ငန်းလိုင်စင်ပါစည်းကမ်းချက်များကို လိုက်နာရမည်။
- (င) ဝန်ကြီးဌာနမှသတ်မှတ်ထားသည့် စံချိန်စံညွှန်းနှင့် ကိုက်ညီသည့် ရေနံဓာတ်ငွေ့ရည် ကိုသာ လိုင်စင်ရရှိသည့်နေရာတွင် ဖြန့်ဖြူးရောင်းချရမည်။
- (စ) ရေနံချက်စက်ရုံ သို့မဟုတ် ရေနံထွက်ပစ္စည်းကြီးကြပ်စစ်ဆေးရေးဦးစီးဌာနမှ ခွင့်ပြု ပေးထားသည့် ရေနံဓာတ်ငွေ့ရည်တင်သွင်း၊ သိုလှောင်၊ ဖြန့်ဖြူးခြင်း လုပ်ငန်းလိုင်စင် (Type-A)၊ (Type-B)၊ (Type-C) ရရှိသော ပုဂ္ဂိုလ်၊ ကုမ္ပဏီ သို့မဟုတ် အဖွဲ့အစည်း ထံမှသာ ရယူရောင်းချခွင့်ရှိသည်။
- (ဆ) ရေနံဓာတ်ငွေ့ရည်အမျိုးအစားအလိုက် သတ်မှတ်ထားသော စံချိန်စံညွှန်းနှင့်အညီ ထုတ်လုပ်ထားသည့် ရေနံဓာတ်ငွေ့ရည်အိုးများဖြင့်သာ ဖြန့်ဖြူးရောင်းချရမည်။
- (ဇ) ဝန်ထမ်းများအား ဘေးအန္တရာယ်ကင်းရှင်းစွာ ကိုင်တွယ်အသုံးပြုနည်းကို ကောင်းစွာ လေ့ကျင့်သင်ကြားပေးထားရမည်။
- (ဈ) အခြားမီးလောင်လွယ်သောပစ္စည်းများနှင့်တွဲဖက်၍ သိုလှောင်ရောင်းချခြင်း လုံးဝ မပြုလုပ်ရ။
- (ည) အရေးပေါ်အခြေအနေဖြစ်ပေါ်ပါက ဆက်သွယ်ရမည့်ဖုန်းနံပါတ်များ ရေးသားထား ရမည်။
- (ဋ) ရေနံဓာတ်ငွေ့ရည်ယိုစိမ့်မှုကိုသိရှိနိုင်ရန် ဓာတ်ငွေ့ယိုစိမ့်မှုတိုင်းတာသည့် ကိရိယာ (Gas Leak Detector) နှင့် ဓာတ်ငွေ့ယိုစိမ့်မှုအချက်ပြကိရိယာ (Gas Leak Alarm) များ ထားရှိဆောင်ရွက်ရမည်။
- (ဌ) လုံခြုံရေးနှင့်မီးဘေးအန္တရာယ်ကင်းရှင်းရေးအတွက် လိုအပ်သည့်အစီအမံများ ပြည့်စုံစွာ စီမံဆောင်ရွက် ထားရှိရမည်။

- (၃) ပတ်ဝန်းကျင်လေထု၊ မြေထု၊ ရေထုညစ်ညမ်းမှုမဖြစ်ပေါ်စေရန်အတွက် ပတ်ဝန်းကျင် ညစ်ညမ်းမှု ထိန်းသိမ်းကာကွယ်ရေးအစီအမံများကို စနစ်တကျဆောင်ရွက်ထားရှိရမည်။
- (ဗ) ရေနံဓာတ်ငွေ့ရည်အရည်အသွေးနှင့်အခြင်အတွယ် မှန်ကန်မှုရှိရမည်။ လုပ်ငန်း လိုအပ်ချက်အရ တာဝန်ရှိသူများမှ အချိန်မရွေးလာရောက်စစ်ဆေးပါက လိုအပ်သလို အစစ်ဆေးခံနိုင်ရမည်ဖြစ်ပြီး အရည်အသွေးစစ်ဆေးမှုအတွက် ကျသင့်သည့် ဓါတ်ခွဲ စမ်းသပ်ခများကို ကျခံပေးရမည်။
- (ဏ) လစဉ်လဆန်း(၅)ရက်နေ့နောက်ဆုံးထား၍ ပြီးခဲ့သည့်ယခင်လအတွင်း ဖြန့်ဖြူး ရောင်းချခဲ့သည့် ရေနံဓာတ်ငွေ့ရည်ပမာဏကို သတ်မှတ်ပုံစံတွင် အမျိုးအစားအလိုက် (ကီလိုဂရမ်)ဖြင့် ဖော်ပြပြီး သက်ဆိုင်ရာတိုင်းကြီးကြပ်စစ်ဆေးရေးအရာရှိရုံးများသို့ ပေးပို့ရမည်။
- (တ) အတည်ပြုသတ်မှတ်ခွင့်ပြုပြီးသည့် သိုလှောင်ရုံအားပြောင်းရွှေ့ခြင်း၊ တိုးချဲ့ခြင်းများ ပြုလုပ်ခွင့်မပြု။ပြောင်းလဲပြင်ဆင်တိုးချဲ့အစားထိုးခြင်းများ ပြုလုပ်လိုပါက ပြောင်းလဲလိုသော အကြောင်းပြချက်နှင့် ပြောင်းလဲမှုပြုလုပ်မည့် အနေအထားများ အချက်အလက်များ ဖော်ပြ၍ ရေနံထွက်ပစ္စည်းကြီးကြပ်စစ်ဆေးရေးဦးစီးဌာနသို့ စာဖြင့် လျှောက်ထား ခွင့်ပြုချက်ရယူရမည်။
- (ထ) နှစ်စဉ်လိုင်စင်သက်တမ်းကုန်ဆုံးရက်မတိုင်မီ အပြီးဆောင်ရွက်ရန်နှင့် သက်တမ်းတိုးရန် ပျက်ကွက်ပါက ရေနံနှင့်ရေနံထွက်ပစ္စည်းဆိုင်ရာ ဥပဒေအရ အရေးယူခြင်းခံရမည်။
- (ဒ) လုပ်ငန်းလိုင်စင်ထုတ်ယူခြင်း၊ သက်တမ်းတိုးခြင်းများအတွက် သတ်မှတ်ကျသင့် နှုန်းထားများ ပေးဆောင်ရမည်ဖြစ်ပြီး သက်တမ်းတိုးရက်ကျော်လွန်ခြင်း ပျက်စီး ပျောက်ဆုံးမှုများအား လိုင်စင်အသစ်ထပ်မံထုတ်ယူခြင်းအတွက် သတ်မှတ်ထားသော ဒဏ်ကြေးများ ပေးဆောင်ရမည်။
- (ခ) အထက်ဖော်ပြပါ လိုက်နာရမည့်စည်းကမ်းချက်များကို လိုက်နာဆောင်ရွက်ရန် ပျက်ကွက်ပါက လုပ်ငန်းလိုင်စင်ကိုပိတ်သိမ်းခြင်း၊ပယ်ဖျက်ခြင်းစသည့် ပြစ်ဒဏ်များကို ခံရမည့်အပြင် လိုအပ်ပါက တရားဥပဒေအရ အရေးယူခြင်း ခံရမည်။

ကွင်းဆင်းစစ်ဆေးရေးအဖွဲ့

၂၉။ အောက်ပါအတိုင်းဖြစ်ပါသည်-

- (က) သက်ဆိုင်ရာတိုင်းဒေသကြီး/ အဖွဲ့ခေါင်းဆောင်
ပြည်နယ်ကြီးကြပ်စစ်ဆေးရေးအရာရှိ

- (ခ) သက်ဆိုင်ရာ တိုင်းဒေသကြီး/
ပြည်နယ်ကြီးကြပ်စစ်ဆေးရေးအရာရှိရုံးရှိ
စစ်ဆေးရေးဌာနတာဝန်ခံအရာရှိ အဖွဲ့ဝင်

- (ဂ) သက်ဆိုင်ရာ တိုင်းဒေသကြီး/
ပြည်နယ်ကြီးကြပ်စစ်ဆေးရေးအရာရှိရုံးရှိ
အင်ဂျင်နီယာဌာနတာဝန်ခံ အရာရှိ အဖွဲ့ဝင်